

بِسْمِ اللّٰهِ الرَّحْمٰنِ الرَّحِیْمِ

اِهْدِنَا الصِّرَاطَ الْمُسْتَقِیْمَ ۝ صِرَاطَ الَّذِیْنَ اَنْعَمْتَ عَلَیْهِمْ

ہم کو سیدھا راستہ چلا راستہ ان لوگوں کا جن پر تو نے انعام کیا (فاتحہ ۶۰)

بِسْمِ اللّٰهِ
رَضِیَ عَنْہُ

شاہد ارشد

کے حالات و تعلیمات

استاذ العلماء مولانا محمد رفیق قادری
حضرت علامہ
صدر مدرس دارالعلوم نقشبندیہ، کالج بوڈسک

مرتبہ

ناشر

جماعت اہل سنت پاکستان، تحصیل بوڈسک

﴿علامہ اقبال کے اشعار﴾

حاضر ہوا میں شیخ مجدد کی لحد پر
وہ خاک کہ ہے زیر فلک مطلع انوار

اس خاک کے ذروں سے ہیں شرمندہ ستارے
اس خاک میں پوشیدہ ہے وہ صاحب اسرار

گردن نہ جھکی جس کی جہانگیر کے آگے
جس کے نفس گرم سے ہے گرمی احرار

وہ ہند میں سرمایہ ملت کا نگہبان
اللہ نے بروقت کیا جس کو خبردار



امام ربانی علیہ الرحمۃ کی سوانح عمری کا اجمالی خاکہ

☆ حضرت مجدد الف ثانی علیہ الرحمۃ کی سرہند

شریف میں پیدائش

۱۳ شوال ۹۷۱ھ / 1563ء

☆ مشہور قادری بزرگ شاہ کمال کیستقلی علیہ

الرحمۃ کا وصال

۷ ربیع الاول ۹۷۷ھ / 1569ء

☆ حضرت مجدد علیہ الرحمۃ کی علوم عقلیہ نقلیہ

میں سند فراغت

۱۸۸۱ھ / 1573ء

☆ حضرت مجدد الف ثانی علیہ الرحمۃ کی شادی خانہ آبادی

۹۹۷ھ / 1591ء

☆ آپ کے فرزند اکبر خواجہ محمد صادق علیہ الرحمۃ کی ولادت باسعادت

۱۰۰۲ھ / 1593ء

☆ آپ کے فرزند ثانی خواجہ محمد سعید علیہ الرحمۃ کی ولادت باسعادت

۱۰۰۵ھ / 1596ء

☆ آپ کے والد محترم خواجہ عبدالاحد علیہ الرحمۃ کا وصال

۱۰۰۷ھ / 1598ء

☆ آپ کے فرزند ثالث اور جانشین خواجہ محمد معصوم علیہ الرحمۃ کی ولادت

۱۰۰۷ھ / 1598ء

☆ پہلی مرتبہ دہلی تشریف آوری اور خواجہ باقی باللہ علیہ الرحمۃ

سے سلسلہ عالیہ نقشبندیہ میں بیعت ہو کر انتہائی کمال حاصل کیا

۱۰۰۸ھ / 1599ء

☆ شاہ سکندر کیستقلی علیہ الرحمۃ نے حضور غوث اعظم (م ۵۶۱ھ / 1164ء)

کا خرقہ خلافت حضرت مجدد الف ثانی علیہ الرحمۃ تک پہنچایا۔

۱۰۰۸ھ / 1599ء

63
37
105
37
24
61

29
34
63

- ☆ حضرت خواجہ باقی باللہ علیہ الرحمۃ کی بارگاہ میں دوسری بار حاضری 1600/ھ ۱۰۰۹ء
- ☆ آپ کے چوتھے فرزند خواجہ محمد فرخ علیہ الرحمۃ کی ولادت 1601/ھ ۱۰۱۰ء
- ☆ تیسری دفعہ حضرت خواجہ باقی باللہ علیہ الرحمۃ کی بارگاہ میں حاضری ۱۹ ربیع الاخر 1603/ھ ۱۰۱۲ء
- ☆ خواجہ باقی باللہ علیہ الرحمۃ کا وصال ۲۵ جمادی الآخر 1603/ھ ۱۰۱۲ء
- ☆ وصال خواجہ کے وقت لاہور سے فوراً تعزیت کی غرض سے چوتھی مرتبہ دہلی تشریف آوری 1603/ھ ۱۰۱۲ء
- ☆ اپنے پیر و مرشد خواجہ باقی باللہ علیہ الرحمۃ کے عرس میں شمولیت کے لئے پانچویں مرتبہ دہلی تشریف آوری 1604/ھ ۱۰۱۳ء
- ☆ آپ کے پانچویں فرزند خواجہ محمد عیسیٰ علیہ الرحمۃ کی ولادت 1608/ھ ۱۰۱۷ء
- ☆ فرزند اکبر خواجہ محمد صادق علیہ الرحمۃ کو خلافت سے سرفراز فرمایا 1612/ھ ۱۰۲۱ء
- ☆ علامہ عبدالحکیم سیالکوٹی علیہ الرحمۃ (م ۱۰۶۷/ھ 1647ء جیسے نابغہ عصر عالم کی آپ کے ارادت مندوں میں شمولیت 1613/ھ ۱۰۲۲ء
- ☆ شیخ حمید علیہ الرحمۃ کو خلافت سے نواز کر تبلیغ دین کی خاطر بنگال بھیجا 1613/ھ ۱۰۲۲ء
- ☆ مشہور قادری بزرگ شاہ سکندر کیتھلی علیہ الرحمۃ کا وصال 1614/ھ ۱۰۲۳ء
- ☆ آپ کے ساتویں فرزند خواجہ محمد یحییٰ علیہ الرحمۃ کی ولادت 1615/ھ ۱۰۲۴ء
- ☆ آپ کے صاحبزادے خواجہ محمد عیسیٰ علیہ الرحمۃ کا مرض طاعون سے وصال ۷ ربیع الاول 1616/ھ ۱۰۲۵ء
- ☆ ان کے چند گھنٹے بعد آپ کے صاحبزادے خواجہ محمد فرخ علیہ الرحمۃ کا اسی مرض سے وصال 1616/ھ ۱۰۲۵ء

تھیں

- ☆ اسی مرض سے آپکی صاحبزادی حضرت ام کلثوم کا وصال 1616ھ/1025ھ
- ☆ اسی مرض سے آپکے فرزند اکبر خواجہ محمد صادق علیہ الرحمۃ کا وصال 1616ھ/1025ھ
- ☆ سرمایہ ملت کے اس نگہبان کو گوالیار قلعے میں محبوس کر دیا گیا 1618ھ/1028ھ
- ☆ تقریباً ایک سال بعد آپ کو رہا کر کے لشکر کے ساتھ رکھا گیا 1619ھ/1029ھ
- ☆ وصال سے تقریباً ایک سال پہلے آپ کی پابندی سے رہائی 1623ھ/1033ھ
- ☆ سرمایہ ملت کے اس عدیم المثال نگہبان کا وصال پر طال 28 صفر 1624ھ/1033ھ
- إِنَّا لِلّٰهِ وَإِنَّا إِلَيْهِ رَاجِعُونَ ۝

امام ربانی مجدد الف ثانی علیہ الرحمۃ کے مختصر حالات

﴿سلسلہ نسب﴾ آپ کا سلسلہ نسب 29 واسطوں سے حضرت عمر

فاروق رضی اللہ عنہ سے ملتا ہے اس لحاظ سے آپ فاروقی ہیں اور طریقت میں سلسلہ نقشہ

21 واسطوں سے، سلسلہ قادریہ 25 واسطوں سے اور سلسلہ چشتیہ 27 واسطوں سے

حضور اقدس صلی اللہ علیہ وسلم تک پہنچتا ہے۔ سلسلہ چشتیہ میں اپنے والد ماجد شیخ عبدالاحد سے

بیعت و اجازت اور سلسلہ قادریہ میں شاہ کمال رحمۃ اللہ علیہ سے خرقہ خلافت اور سلسلہ نقشبندیہ

میں خواجہ باقی باللہ سے بیعت کی اور آپ نے خصوصی تربیت فرما کر خلافت عطا فرمائی

﴿وَأَدَّبْتُمْ وَبِحَبْنِ وَتَعْلَم﴾ آپ کی ولادت باسعادت ۱۴ شوال ۹۷۱ھ /

1563ء میں بلدہ مکرمہ سہرند المعروف سرہند شریف میں ہوئی یہ شہر ملک ہندوستان

کے روح افزاء، مشہور و معروف مقامات میں سے ہے جو اس کی برکت آثار کا مرکز ہے

پڑھنے کے قابل عمر ہوئی تو آپ کو ایک مکتب میں داخل کروایا گیا۔ قلیل

مدت میں آپ نے قرآن پاک پڑھ لیا۔ پھر آپ نے والد ماجد شیخ عبدالاحد علیہ

الرحمۃ سے تعلیم حاصل کی اور اکثر علوم انہی سے حاصل کئے۔ اس کے بعد آپ

سیالکوٹ ہمارے ضلع میں تشریف لائے اور مولانا کمال کشمیری علیہ الرحمۃ سے

معقولات کی بعض کتب پڑھیں۔ وہ اس فن میں بہت مشہور تھے۔ پھر ادھر ہی حدیث

شریف کی بعض کتب مولانا یعقوب کشمیری علیہ الرحمۃ سے پڑھیں۔

آپ نے سترہ سال کی عمر میں علوم ظاہری کی تحصیل سے فراغت حاصل

کر لی۔ اس کے بعد آخر عمر شریف تک بندگان خدا کی راہنمائی اور علم دین کی اشاعت

و ترویج میں مشغول رہے اور تشنگان رشد و ہدایت کی پیاس بجھاتے رہے۔

بچپن میں ایک دفعہ حضرت کو کمزوری لاحق ہوئی آپ کی والدہ ماجدہ بہت زیادہ

بے آرامی کی وجہ سے آپ کو شاہ کمال کیسٹھلی قادری علیہ الرحمۃ کی خدمت میں لے آئیں

اور صحت کی دعا کرنے کی درخواست کی۔ حضرت شاہ کمال نے فرمایا خاطر جمع رکھو یہ بچہ

دراز عمر پائے گا اور عالم باعمل اور عارف کامل ہوگا۔

آپ نے اپنے والد ماجد سے بہت زیادہ فیض حاصل کیا۔ خواجہ علیہ الرحمۃ کی

بارگاہ میں حاضر ہونے سے پہلے برابر اپنے وطن میں اپنے والد ماجد کے حضور اپنے باطنی

کام اور علوم ظاہری کے درس میں گزار رہے تھے۔ اسی دوران ایک بار آپ کو بہت زیادہ

ضعف پیدا ہو گیا آپ پر کمزوری کا غلبہ دیکھ کر آپ کی اہلیہ محترمہ نے وضو کر کے دو رکعت نماز حاجت ادا کی اور روتے ہوئے عاجزی کا چہرہ خاک پر رکھ دیا اسی گریہ کی حالت میں ان کو نیند آ گئی اور انہوں نے خواب میں دیکھا کہ کوئی کہہ رہا ہے کہ مطمئن رہو ہم کو اس مرد سے بہت کام لینے ہیں۔ آخر کار آپ نے اس ضعف سے شفاء پائی۔

﴿سفر حج کا عزم اور حضرت خواجہ سے ملاقات﴾

آپ کو حرمین شریفین کی حاضری کا بہت شوق تھا۔ جب والد صاحب کا انتقال ہو گیا آپ کے اس شوق نے غلبہ کیا اور آپ اس مبارک سفر پر روانہ ہوئے اور کسی کو اس کی اطلاع نہ دی۔ جب آپ دہلی پہنچے تو آپ کی ملاقات شیخ حسن کشمیری سے ہوئی ان کے توسل سے آپ کی ملاقات حضرت خواجہ باقی باللہ علیہ الرحمۃ سے ہوئی۔ حضرت خواجہ نے حکماً چند دن اپنے پاس رکھ لیا۔ آپ نے اپنے باطنی تصرف اور ظاہری اخلاق سے اپنا گرویدہ بنا لیا پھر مخصوص طریقہ بتا دیا پھر تو ہر روز بلکہ ہر ساعت آپ کا کام ترقی کرتا گیا اور برسوں کا کام گھنٹوں میں پورا ہو گیا۔

آپ کے حلقہ ارادت میں شہر سیالکوٹ کے مشہور عالم دین علامہ عبدالحکیم سیالکوٹی علیہ الرحمۃ بھی داخل ہوئے اور سب سے پہلے آپ نے ”مجدد“ کے لقب سے حضرت مجدد الف ثانی علیہ الرحمۃ کو یاد فرمایا۔ پھر یہ لقب ہر خاص و عام کی زبان پر عام ہو گیا۔

﴿اولاد ارمجاد﴾ حضرت مجدد الف ثانی علیہ الرحمۃ کے سات

الہجاء

صاحبزادے ہوئے ہیں۔ پانچ آپ کی حیات ہی میں انتقال فرما گئے اور دو

صاحبزادگان حضرت خواجہ محمد سعید اور حضرت خواجہ محمد معصوم علیہما الرحمۃ نے بڑا نام پیدا کیا اور انہوں نے شریعت و طریقت میں بڑا کام کیا۔

﴿وصال﴾ ۲۸ صفر ۱۰۳۳ھ / 1624ء میں اس سرمایہ ملت کے عظیم عدیم

المثال نگہبان کا وصال پر ملال ہوا۔ اِنَّا لِلّٰهِ وَاِنَّا اِلَيْهِ رَاجِعُونَ ۝

﴿فیضان نسبت﴾ استاذی و استاذ العلماء حضرت مولانا مفتی محمد امین

دامت برکاتہ العالیہ نے اپنی کتاب ”نسبت“ میں یہ واقعہ درج فرمایا ہے انہی کے الفاظ کے ساتھ لکھا جاتا ہے:

مولانا حمید الدین بنگالی نے جب سیدنا امام ربانی مجدد الف ثانی سرہندی قدس سرہ النورانی سے سلوک حاصل کیا اور خلافت سے شرف ہوئے تو مولانا کو امام ربانی قدس سرہ نے دستار عطا فرمانا چاہی مگر مولانا حمید الدین نے اصرار کر کے آپ کا استعمال شدہ پاپوش مبارک حاصل کیا اور وطن واپس ہوتے وقت وہ پاپوش مبارک دانتوں میں دبا کر تین کوس رجعت قہقری یعنی اٹنے پاؤں چلے پھر اس پاپوش مبارک کو سر پر باندھ لیا اور وطن پہنچے۔ وہاں جا کر ایک بہترین چبوترہ بنایا اور اس پر پاپوش مبارک کو ادب کے ساتھ رکھا۔ مولانا موصوف کے پاس جس قسم کا بیمار آتا فرماتے پیالے میں پانی لاؤ پھر آپ اس پاپوش مبارک کی نوک اس پیالے میں پھیرتے اور فرماتے پانی پی لو تو اس پاپوش مبارک کی برکت سے اللہ تعالیٰ بیماروں کو شفا دے دیتا ہے اور اگر کسی بیمار کی قسمت میں شفا نہ ہوتی تو وہ پیالہ ٹوٹ جاتا۔

یہ ساری برکتیں نسبت کی ہیں کہ جو جو تا اللہ تعالیٰ کے ولی کے پاؤں مبارک

کے ساتھ لگ گیا اس میں شفا ہی شفا ہوگئی۔ سچ پوچھو تو نسبت بڑی چیز ہے۔

﴿مقالات امینیہ سلسلہ اصلاح عقائد ص 481﴾

امام ربانی قندیل نورانی قیوم زمانی حضرت مجدد الف ثانی علیہ الرحمۃ کے ارشادات

- ﴿﴾ یہ اس کے ارشادات ہیں جو اسلام کا داعی تھا اور سنت نبوی کا بہترین نمونہ۔
- ﴿﴾ یہ اس کے ارشادات ہیں جس کو سب جانتے، مانتے اور چاہتے ہیں۔
- ﴿﴾ یہ اس کے ارشادات ہیں جس کا پیغام عالمگیر و ہمہ گیر ہے۔
- ﴿﴾ یہ اس کے ارشادات ہیں جس کی صحبت میں ہزاروں، لاکھوں بگڑے ہوئے انسان بن سنور گئے اور ایمان سے محروم، ایمان سے آراستہ و پیراستہ ہو گئے۔
- ﴿﴾ یہ اس کے ارشادات ہیں جس کا ملت اسلامیہ کی نبض پر ہاتھ ہے۔
- ﴿﴾ یہ اس کے ارشادات ہیں جو مومنانہ فراست اور مدبرانہ حکمت کا مالک تھا۔
- ﴿﴾ یہ اس کے ارشادات ہیں جس نے دین و ایمان کی حفاظت میں اپنے جان و مال اور عزت و ناموس کی پرواہ نہ کی۔
- ﴿﴾ یہ اس کے ارشادات ہیں جس نے کسی مرحلے پر دشمنان اسلام سے دوستی نہ کی
- ﴿﴾ یہ اس کے ارشادات ہیں جس نے بدعات کے اندھیروں میں سنت کا اجالا کیا
- ﴿﴾ یہ اس کے ارشادات ہیں جس نے ملت اسلامیہ کو گستاخان رسول کے شر

سے آگاہ کیا۔

﴿﴾ یہ اس کے ارشادات ہیں جس کے دامن سے وابستہ مجاہدین نے سپر طاقت کے دعویداروں کے ہوش اڑا دیئے۔

﴿﴾ یہ اس کے ارشادات ہیں جس کے ماننے والے ساری دنیا میں پھیلے ہوئے ہیں

﴿﴾ یہ اس کے ارشادات ہیں جو اہل سنت و جماعت کا مقتدا اور رہنما تھا اور ہے

﴿ارشاد نمبر 1﴾ نجاتِ آخرت کا حاصل ہونا صرف اسی پر موقوف ہے

کہ تمام افعال و اقوال و اصول و فروع میں اہل سنت و جماعت کثر ہم اللہ تعالیٰ کا اتباع کیا جائے اور صرف یہی ایک فرقہ جنتی ہے۔ اہل سنت و جماعت کے سوا جس قدر فرقے ہیں سب جہنمی ہیں۔ آج اس بات کو کوئی جانے یا نہ جانے کل قیامت کے دن ہر ایک شخص اس بات کو جان لے گا مگر اس وقت کا جاننا کچھ نفع نہ دے گا۔

(مکتوب ۶۹، ج ۱، مطبع لکھنؤ ص ۶۹)

﴿ارشاد نمبر 2﴾ محض زبان سے کلمہ شہادت پڑھ لینا مسلمان ہونے

کے لئے ہرگز کافی نہیں۔ تمام ضروریات دین کو سچا ماننے اور کفر و کفار کے ساتھ نفرت و بیزاری رکھنے سے آدمی مسلمان ہوگا۔ (مکتوب ۲۶۶، ج ۱، ص ۳۲۳)

﴿ارشاد نمبر 3﴾ جو شخص تمام ضروریات دین پر ایمان رکھنے کا دعویٰ

کرے لیکن کفر و کفار کے ساتھ نفرت و بیزاری نہ رکھے وہ درحقیقت مرتد ہے۔ اس کا حکم منافق کا حکم ہے۔ (مکتوب ۲۶۶، ج ۱، ص ۳۲۵)

﴿ارشاد نمبر 4﴾ حدیث قدسی میں ہے کہ حضور سیدنا محمد رسول اللہ ﷺ

بمبارتِ عربی میں
ہوتی جا سکتے۔

نے اللہ تبارک و تعالیٰ سے عرض کی ”اَللّٰهُمَّ اَنْتَ وَمَا اَنَا وَمَا سِوَاكَ تَرَكْتُ
لَا جَلِيكَ“ یعنی اے اللہ تو ہی ہے اور میں نہیں ہوں اور تیرے سوا جو کچھ ہے سب کو
میں نے تیرے لئے چھوڑ دیا۔ اللہ تبارک و تعالیٰ نے اپنے محبوب ﷺ سے
فرمایا ”يَا مُحَمَّدُ اَنَا وَاَنْتَ وَمَا سِوَاكَ خَلَقْتُ لِاجْلِكَ“ یعنی اے محبوب
میں ہوں اور تو ہے اور تیرے سوا جو کچھ ہے سب کو میں نے تیرے ہی لیے پیدا کیا۔

(مکتوب ۸، ج ۲، ص ۱۸)

﴿ارشاد نمبر 5﴾ اللہ تعالیٰ نے اپنے محبوب کریم ﷺ سے ارشاد فرمایا
”لَوْلَاكَ لَمَا خَلَقْتُ الْاَفْلَاكَ لَوْلَاكَ لَمَا اَظْهَرْتُ الرُّبُوْبِيَّةَ“ یعنی اے
محبوب! اگر تم کو پیدا کرنا منظور نہ ہوتا تو میں آسمانوں کو پیدا نہ کرتا۔ اگر تمہارا پیدا کرنا
مجھے مقصود نہ ہوتا تو میں اپنا رب ہونا بھی ظاہر نہ کرتا۔ (مکتوب ۱۲۲، ج ۳، ص ۲۳۲)

﴿ارشاد نمبر 6﴾ تمام امتی نبی ﷺ کے خادم اور مملوک و غلام ہیں۔

(مکتوب ۶۳، ج ۳، ص ۱۶۹)

﴿ارشاد نمبر 7﴾ حضور اقدس ﷺ کی خلقت کسی بشر کی خلقت کی طرح
نہیں بلکہ عالم ممکنات کی کوئی چیز بھی حضور اقدس ﷺ کے ساتھ مناسبت نہیں رکھتی
کیونکہ حضور ﷺ کو اللہ جل جلالہ نے اپنے نور سے پیدا فرمایا ہے۔

(مکتوب ۱۰۰، ج ۳، ص ۱۸۷)

﴿ارشاد نمبر 8﴾ مجھے اللہ تبارک و تعالیٰ کے ساتھ اس لئے محبت ہے کہ

(مکتوب ۲۲۱، ج ۳، ص ۲۲۳)

وہ محمد مصطفیٰ کا رب ہے۔ ﷺ

﴿ارشاد نمبر 9﴾ حضور اقدس ﷺ کے اہل بیت کرام کے ساتھ محبت کا

فرض ہونا نص قطعی سے ثابت ہے۔ اللہ تعالیٰ نے اپنے حبیب ﷺ کی دعوت الی الحق و تبلیغ اسلام کی اجرت امت پر یہی قرار دی ہے کہ حضور ﷺ کے قرابت داروں کے ساتھ محبت کی جائے۔ **فَلَا أَسْأَلُكُمْ عَلَيْهِ أَجْرًا إِلَّا الْمَوَدَّةَ بَيْنَ الْقُرْبَىٰ**۔

(مکتوب ۲۲۱، ج ۳، ص ۲۲۶)

﴿ارشاد نمبر 10﴾ حضور اکرم ﷺ کے تمام صحابہ کرام رضی اللہ عنہم کے

ساتھ یاد کرنا چاہئے اور حضور اکرم ﷺ ہی کی وجہ سے ان کے ساتھ محبت رکھنی چاہئے۔

ان کے ساتھ محبت حضور ہی کے ساتھ محبت ہے۔ ان کے ساتھ عداوت حضور ہی کے

ساتھ عداوت ہے۔ ﷺ (مکتوب ۲۲۶، ج ۱، ص ۳۲۶)

﴿ارشاد نمبر 11﴾ جو لوگ کلمہ پڑھتے اور اپنے آپ کو مسلمان کہتے ہیں

لیکن صحابہ کرام رضی اللہ عنہم کے ساتھ دشمنی بھی رکھتے ہیں اللہ عزوجل نے قرآن مجید میں ان کو

کافر کہا ہے **"لَيَحْبِطَنَّ بِهِمُ الْكُفْرَارُ"** (مکتوب ۲۸۹، ج ۱، ص ۳۷۱)

﴿ارشاد نمبر 12﴾ حضور پر نور سیدنا غوث اعظم محی الدین عبدالقادر

جیلانی رضی اللہ عنہ کو اللہ تبارک و تعالیٰ نے یہ قدرت عطا فرمائی ہے کہ جو قضائے لوح محفوظ

میں بھٹل مبرم لکھی ہوئی ہو اور اس کی تعلیق صرف علم خداوندی میں ہو ایسی قضا میں بھی

ماذن اللہ تصرف فرما سکتے ہیں۔ (مکتوب ۲۱۷، ج ۱، ص ۲۲۳)

﴿ارشاد نمبر 13﴾ حضور پر نور سیدنا غوث اعظم محی الدین عبدالقادر جیلانی

رضی اللہ عنہ کے زمانہ مبارک سے قیامت تک جتنے اولیاء، ابدال، اقطاب، اوتاد، نقباء، نبیاء غوث یا

مہدو ہوں گے۔ سب فیضان ولایت و برکات طریقت حاصل کرنے میں حضور غوث

اعظم رضی اللہ عنہ کے محتاج ہوں گے۔ بغیر ان کے واسطے اور وسیلے کے قیامت تک کوئی شخص ولی

نہیں ہو سکتا۔

(مکتوب ۱۲۳، ج ۳، ص ۲۳۸)

﴿ارشاد نمبر 14﴾ مقلد کو یہ جائز نہیں کہ اپنے امام کی رائے کے خلاف

قرآن عظیم و حدیث شریف سے احکام شرعیہ خود نکال کر ان پر عمل کرنے لگے۔

مقلدوں کیلئے یہی ضروری ہے کہ جس امام کی تقلید کر رہے ہیں اسی کے مذہب کا مفتی

بہ قول معلوم کر کے اسی پر عمل کریں۔ (مکتوب ۲۸۶، ج ۱، ص ۳۷۵)

﴿ارشاد نمبر 15﴾ کفار و منافقین پر جہاد اور سختی کرنا ضروریات دین

سے ہے۔ کافروں منافقوں کی جس قدر عزت کی جائے گی اسی قدر اسلام کی ذلت

ہوگی۔ (مکتوب ۱۹۳، ج ۱، ص ۳۲۵)

﴿ارشاد نمبر 16﴾ مسلمان کہلانے والے بد مذہب کی صحبت کھلے ہوئے

کافر کی صحبت سے زیادہ نقصان پہنچاتی ہے۔

﴿ارشاد نمبر 17﴾ خدا اور رسول کے دشمنوں کے ساتھ میل جول بہت بڑا

گناہ ہے۔ خدا اور رسول کے دشمنوں کے ساتھ دوستی و الفت خدا اور رسول کی دشمنی

و عداوت تک پہنچا دیتی ہے۔ ﴿حجۃ و پیغمبر﴾ (مکتوب ۱۶۳، ج ۱، ص ۱۶۵)

﴿ارشاد نمبر 18﴾ مجلس میلاد شریف میں اگر اچھی آواز کے ساتھ قرآن

پاک کی تلاوت کی جائے اور حضور اقدس ﷺ کی نعت شریف اور صحابہ کرام و اہل بیت

عظام والیائے اعلام ﷺ کی منقبت کے قصیدے پڑھے جائیں تو اس میں کیا حرج ہے

؟۔ نا جائز بات تو یہ ہے کہ قرآن کریم کے حروف میں تغیر و تحریف کر دی جائے اور

قصیدے راگنی اور موسیقی کے قواعد کی رعایت و پابندی کی جائے اور تالیاں بجائی

جائیں۔ جس مجلس میلاد مبارک میں یہ نا جائز باتیں نہ ہوں اس کے نا جائز ہونے کی

کیا وجہ ہو سکتی ہے۔ ہاں جب تک راگنی اور تال سر کے ساتھ گانے اور تالیاں بجانے کا دروازہ بالکل بند نہ کیا جائے گا بوالہوا اس لوگ باز نہ آئیں گے۔ اگر ان نامشروع باتوں کی ذرا سی بھی اجازت دے دی جائے گی تو اس کا نتیجہ بہت ہی خراب نکلے گا۔

(مکتوب ۷۲، ج ۳، ص ۱۱۶)

﴿ارشاد نمبر 19﴾ حضور اقدس ﷺ کے ساتھ کمال محبت کی علامت یہ ہے کہ حضور کے دشمنوں کے ساتھ کمال بغض رکھیں اور ان کی شریعت کے مخالفوں کے ساتھ عداوت کا اظہار کریں۔

(مکتوب ۱۶۵، ج ۱، ص ۱۶۸)

﴿ارشاد نمبر 20﴾ اکمل اولیاء اللہ کو اللہ تعالیٰ یہ قدرت عطا فرماتا ہے کہ وہ بیک وقت متعدد مقامات پر تشریف فرما ہوتے ہیں۔ (مکتوب ۵۸، ج ۲، ص ۱۱۵)

﴿ارشاد نمبر 21﴾ میری نظر میں اللہ تعالیٰ کے دشمنوں کے ساتھ نفرت و عداوت رکھنے کے برابر اسکو راضی کرنے والا کوئی عمل نہیں۔

(مکتوب ۲۶۶، ج ۱، ص ۳۲۶)

﴿ارشاد نمبر 22﴾ جو علم غیب اللہ تعالیٰ کے ساتھ مخصوص ہے، اس پر وہ اپنے خاص رسولوں کو مطلع فرمادیتا ہے۔ (مکتوب ۱۰، ج ۱، ص ۲۳۶)

﴿ارشاد نمبر 23﴾ جب تک خدا اور رسول ﷺ کے دشمنوں کے ساتھ دشمنی نہ رکھی جائے اس وقت تک خدا اور رسول کے ساتھ محبت نہیں ہو سکتی۔ ﷺ پر یہ کہنا ٹھیک ہے:

ع تو لی بے تبریٰ نیست ممکن

(مکتوب ۲۶۶، ج ۱، ص ۳۲۵)

﴿ارشاد نمبر 24﴾ اسلام کی عزت کفر کی ذلت پر اور مسلمانوں کی عزت

کافروں کی ذلت پر موقوف ہے۔ جس نے کافروں کی عزت کی اس نے مسلمانوں کو ذلیل کیا۔ کافروں اور منافقوں کو کتوں کی طرح دور رکھنا چاہئے۔

(مکتوب ۱۶۳، ج ۱، ص ۱۶۵)

﴿ارشاد نمبر 25﴾ ایک شخص اسی گمان میں رہتا ہے کہ وہ مسلمان ہے اور اللہ ورسول پر ایمان رکھتا ہے لیکن نہیں جانتا کہ اس قسم کے برے اعمال (یعنی خدا ورسول کے دشمنوں کے ساتھ دوستی وغیرہ) اس کے اسلام کو بالکل فنا کر دیتے ہیں۔

﴿دعا﴾ اللہ تعالیٰ سے دعا ہے کہ ہمیں ارشادات امام ربانی پر عمل کرنے کی توفیق عطا فرمائے۔
آمین بجاہ النبی الکریم



خدا م خانقاہ سلطانیہ، جہلم

بجاون:

برموج:

امام ربانی کانفرنس 19 اپریل 2004 بمقام مرکزی جامع مسجد چوگ، مین بازار ڈسکہ ضلع سیالکوٹ پر شائع کیا گیا

قرآن پاک مترجم و سادہ، تفاسیر، احادیث اور دیگر اسلامی کتب ملنے اور ہر قسم کی کمپوزنگ کروانے کا مرکز

مکتبہ مہریہ رضویہ اینڈ قادری کمپوزنگ سنٹر

نزد جامع مسجد نور جا کے روڈ ڈسکہ 0300-6428145

جماعت اہل سنت پاکستان

کے اغراض و مقاصد

- ﴿ اسلام کی عالمگیر تعلیمات کو بنی نوع انسان تک پہنچانا ﴾
- ﴿ مسلک حق اہل سنت و جماعت کے فروغ کیلئے عملی جدوجہد کرنا ﴾
- ﴿ تمام لادینی تحریکوں اور بد عقیدگی و بد عملی کی حامل قوتوں کے خطرات سے مسلمانوں کو محفوظ رکھنے کی سعی کرنا ﴾
- ﴿ معاشرتی برائیوں، غیر اسلامی رسوم اور نسلی، لسانی اور علاقائی تعصبات کے خاتمہ کیلئے محسوس اور منظم کوشش کرنا ﴾
- ﴿ مقام مصطفیٰ ﷺ کے تحفظ اور نظام مصطفیٰ ﷺ کے نفاذ کیلئے رجال کا رتیار کرنا ﴾
- ﴿ اولیاء کرام کے تبلیغی مشن کی تکمیل کرنا اور عوام و خواص کی علمی و روحانی تربیت کا اہتمام کرنا ﴾
- ﴿ ظالم کے مقابلہ میں مظلوم کی امداد کرنا اور رفاہی و سماجی کاموں میں بڑھ چڑھ کر حصہ لینا ﴾
- ﴿ اسلامی تقریبات، میلاد و معراج کی محافل، خلفاء راشدین صحابہ و اہل بیت کرام اور بزرگان دین کے ایام منانا ﴾
- ﴿ اہل سنت کی مساجد، مدارس اور اوقاف کے نظم و نسق کو بہت بنانا اور ان سے مذاہب باطلہ کی مداخلت کو ختم کرنا ﴾
- ﴿ ہم خیال تنظیموں اور شخصیات سے رابطہ کرنا ﴾
- ﴿ دین اسلام اور مسلک اہل سنت کی ترویج و اشاعت کیلئے لٹریچر شائع کرنا ﴾
- ﴿ نظریہ پاکستان کے تحفظ اور پاکستان کی عظمت و استحکام کیلئے منظم جدوجہد کرنا ﴾
- ﴿ اتحاد عالم اسلام اور اسلام کی نجات و ترقی کیلئے تمام فکری و عملی صلاحیتوں کو بروئے کار لانا ﴾

اہل سنت اور صحابہ کی بھیرت و وحدت